



السلام علیکم ورحمۃ اللہ وبرکاتہ

بے نماز کے نکاح کا کیا حکم ہے۔؟

## الجواب بعون الوهاب بشرط صحیح السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

نکاح کے لیے فریقین کا مؤمن و موحد و محسن ہونا شرط ہے، دونوں ہی یا دونوں میں سے کوئی ایک کافر یا مشرک یا زانی ہو تو نکاح درست نہیں۔ اور بے نماز جو کبھی بھی نماز نہیں پڑھتا، چاہے وہ نماز کا انکاری ہو یا پھر اس میں سستی کرے اس کے بارہ میں علماء کرام کا صحیح قول یہ ہے کہ وہ کافر ہے۔

شیخ عبدالعزیز بن باز رحمہ اللہ تعالیٰ سے پوچھا گیا کہ جو پہلے نماز نہ پڑھے اور پھر اللہ تعالیٰ اسے ہدایت سے نوازے تو اس سے عقد نکاح کا حکم کیا ہے؟

توان کا جواب تھا:

”اذا كانت الزوجية تفسد مثل الزوج حين العقد فالعقد صحيح، أما إن كانت تفسد فالواجب تجديد النكاح، لأنه لا يجوز للمسلمة أن تنكح الكافر لقول الله عز وجل: (ولا تنكحوا المشركين حتى يؤمنوا) والمعنى لا تزوجوا بمسلمات حتى يسلموا، ولقوله سبحانه في سورة الممتحنة: (فإن علمتوهن مؤمنات فلا تزوجوهن إلى الكفار لأن حل لهن ولا هم يحلون لهن).... (فتاویٰ اسلامیہ 3/242-243)

جب بیوی بھی نافرمان کی طرح نماز نہ پڑھتی ہو تو پھر ان کا نکاح صحیح ہے، اور اگر بیوی نمازی ہے تو پھر عقد نکاح کی تجدید کرنی واجب ہے، اس لیے کہ مسلمان عورت کا کافر مرد سے نکاح کرنا جائز نہیں اس لیے کہ اللہ تعالیٰ کا فرمان ہے:

اور تم مشرکوں سے اس وقت نکاح نہ کرو جب تک وہ مومن نہیں ہو جاتے۔

اس آیت کا معنی یہ ہے کہ تم مسلمان عورتوں کا ان سے اس وقت تک نکاح نہ کرو جب تک کہ وہ اسلام قبول نہیں کرتے۔

ایک دوسرے مقام پر اللہ تعالیٰ کا فرمان ہے:

اگر تمہیں یہ علم ہو جائے کہ وہ عورتیں مومن ہیں تو پھر انہیں کفار کی طرف واپس نہ کرو، وہ عورتیں ان کفار کے لیے اور اور نہ ہی وہ کفار ان عورتوں کے لیے حلال ہیں۔

حذا ما عندي والله اعلم بالصواب

فتاویٰ علمائے حدیث

[کتاب الصلاة جلد 1](#)